

موضوع: تفہیم۔ ۱	نام طالب علم:	فریق:	تاریخ:
-----------------	---------------	-------	--------

سوال: درج ذیل تفہیم کو بغور پڑھ کر دیے گئے سوالات کے جوابات تحریر کیجیے۔

وقت ایک انمول نعمت: اللہ تعالیٰ نے انسان کو بہت سی نعمتوں سے نوازا ہے، لیکن ان تمام نعمتوں میں سب سے قیمتی نعمت "وقت" ہے۔ وقت ایک ایسا خزانہ ہے جو نہ خریداجا سکتا ہے، نہ بیچاجا سکتا ہے، اور نہ ہی ذخیرہ کیا جاسکتا ہے۔ ہر انسان کے پاس ایک دن میں چوبیس گھنٹے ہوتے ہیں، لیکن کامیاب وہی ہوتا ہے جو ان گھنٹوں کا صحیح استعمال کرتا ہے۔ وقت نہ کسی کے کہنے پر رکتا ہے، نہ کسی کے کہنے پر واپس آتا ہے۔ جو لمحہ گزر جاتا ہے وہ کبھی واپس نہیں آتا، اس لیے سمجھدار انسان وہ ہے جو ہر لمحے کو قیمتی سمجھے اور اسے نیکی، محنت اور سیکھنے میں صرف کرے۔

وقت کی اہمیت کو سمجھنا خاص طور پر طالب علم کے لیے بہت ضروری ہے، کیونکہ طالب علمی کا زمانہ سیکھنے، سمجھنے اور اپنی شخصیت کو بہتر بنانے کا وقت ہوتا ہے۔ جو طالب علم وقت کو ضائع کرتے ہیں، وہ پڑھائی میں پیچھے رہ جاتے ہیں، اور بعد میں انہیں پچھتانا پڑتا ہے۔ وہ امتحانات میں کامیاب نہیں ہو پاتے اور ان کا اعتماد کمزور ہو جاتا ہے۔ اس کے برعکس جو طالب علم وقت کی قدر کرتے ہیں، وہ نہ صرف اچھے نمبر حاصل کرتے ہیں بلکہ زندگی میں بھی کامیاب ہوتے ہیں۔ وہ وقت پر اپنے کام مکمل کرتے ہیں، وقت پر سوتے اور جاگتے ہیں، اور کھیل کود اور آرام کے لیے بھی وقت نکالتے ہیں۔

ہمیں چاہیے کہ ہم روزانہ کے لیے ایک شیڈول بنائیں، جس میں پڑھائی، آرام، کھیل، اور دیگر کاموں کے لیے وقت مقرر ہو۔ اس طرح ہم وقت کو ضائع ہونے سے بچا سکتے ہیں اور ہر کام وقت پر کر سکتے ہیں۔ ہمیں سستی، کاہلی اور فضول مشاغل سے بچنا چاہیے کیونکہ یہی چیزیں وقت کو چوری کرتی ہیں۔ اگر ہم اپنے وقت کا صحیح استعمال کرنا سیکھ لیں تو دنیا کی کوئی طاقت ہمیں کامیاب ہونے سے نہیں روک سکتی۔ یاد رکھیں! وقت ایک ایسا قیمتی تحفہ ہے جو صرف ایک بار ملتا ہے، اس لیے اس کی قدر کریں اور ہر لمحے کو کارآمد بنائیں۔

س اوقت کو کیوں سب سے قیمتی چیز کہا گیا ہے؟

ج:

س- ۲: وقت کے بارے میں کامیاب اور ناکام لوگوں کا رویہ کس طرح مختلف ہوتا ہے؟

ج:

س ۳: وقت ضائع کرنے والے طالب علم کو کن مسائل کا سامنا کرنا پڑتا ہے؟

ج:

س ۴: ہمیں وقت کو ضائع ہونے سے بچانے کے لیے کیا کرنا چاہیے؟

ج:

س ۵: آپ کے خیال میں وقت کو چوری کرنے والی کون سی عادات ہیں؟

ج: